



سوال

(319) بھائی تین طلاق کا حکم شریعت کی روشنی میں

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین درج ذیل مسئلہ میں کہ میرے بھائی محمد الیاس نے گھریلو ناجاتی اور اختلافات سے تنگ آکر اپنی بیوی مسما زب النساء کو مورخہ 94-11-5 کو اکٹھی تین طلاقیں دے دی تھیں۔ اب وہ اس اپنی مطلقہ بیوی سے رجوع کرنا چاہتا ہے کیا قرآن و حدیث کی روشنی کے مطابق واپس لے کر آباد کر سکتا ہے یا نہیں؟ شرعی فتویٰ صادر فرمائیں۔

نوٹ: میں حلفیہ بیان دیتا ہوں کہ میرے بھائی نے اس سے پہلے اپنی اس بیوی کو کوئی طلاق نہیں دی۔

(سائل: محمد جاوید ولد محمد الطاف نیوٹالامارٹاؤن مکان نمبر 78 گلی نمبر 2 رحمن پارک لاہور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بشرک صحت سوال صورت مسئلہ میں صرف ایک رجعی طلاق واقع ہوئی ہے، قرآن و حدیث کی نصوص صریحہ، ماہرین شریعت اور محققین علمائے امت کی تصریحات کے مطابق اکٹھی تین طلاقیں شرعاً ایک رجعی طلاق واقع ہوتی ہے۔ جیسا کہ قرآن مجید میں ہے

الطَّلَاقُ مَرَّتَانٍ فَإِنْ سَكَتَ بِغَضٍ أَوْ تَسَرَّعَ بِإِخْسَانٍ ۚ ۲۲۹ ... البقرة

کہ رجعی طلاق دو مرتبہ ہے، پھر یا تو لچھے طریقہ کے ساتھ بیوی کو آباد کھنا ہے یا پھر بھلے طریقہ کے ساتھ اسے چھوڑ دینا ہے۔ اس آیت شریفہ میں لفظ مرتان مرہ کا تثنیہ ہے اور مرہ کا معنی ایک دفعہ اور ایک وقت اور ایک مجلس ہے جیسا کہ قرآن مجید کی سورۃ النور میں ہے:

يَا أَيُّهَا الَّذِينَ آمَنُوا لِيَسْتَأْذِنَ الَّذِينَ نَكَحْتُمُ النِّسَاءَ مِنْكُمْ وَالَّذِينَ لَمْ يَنْبَلِغُوا نِكَاحًا مِنْكُمْ ثَلَاثَ مَرَّاتٍ مِنْ قَبْلِ صَلَاةِ الْفَجْرِ وَحِينَ تَضَعُونَ ثِيَابَكُمْ مِنَ الظَّهِيرَةِ وَمِنْ بَعْدِ صَلَاةِ الْعِشَاءِ ثَلَاثُ عَوَرَاتٍ لَكُمْ ۚ ۵۸ ... النور

اے ایمان والو تمہارے غلام، لونڈی اور تمہارے نابالغ بچے تین اوقات میں جازت لے کر تمہارے پاس آیا کریں۔ ایک نماز فجر سے پہلے دوسرے جب تم دوپہر کے وقت آرام کے لئے کپڑے اتار رکھتے ہو اور تیسرے عشاء کی نماز کے بعد یہ تین وقت تمہاری بے پردگی کے وقت ہیں۔،،

اس آیت شریفہ میں ثلاث مرات سے مراد صرف تین وقت ہی ہیں۔ تین کا عدد ہرگز نہیں۔ اور قاعدہ القرآن لیفسر بعضہ بعضا کے مطابق الطلاق مرتنان کا معنی بھی لامحالہ طلاق دو دفعہ ہی ہے، دو طلاقیں ہرگز نہیں۔ ورنہ قرآن کی عبارت الطلاق طلقثان ہوتی جب کہ ایسا ہرگز نہیں۔ بس قرآن سے ثابت ہوا کہ یکجائی تین طلاقیں ایک رجعی طلاق ہوتی ہے۔ اب احادیث صحیحہ مرفوعہ متصلہ غیر معللہ والاذا ملاحظہ فرمائیے۔

3- عَنِ ابْنِ عَبَّاسٍ، قَالَ: "كَانَ الطَّلَاقُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَأَبِي بَكْرٍ وَسُتَيْنَيْنِ مِنْ خِلَافَةِ عُمَرَ بْنِ الْخَطَّابِ، طَلَقُ الثَّلَاثِ: وَاحِدَةٌ (1) مُسْلِمٌ كِتَابُ الطَّلَاقِ ج 1 ص 477

”حضرت عبداللہ بن عباسؓ فرماتے ہیں کہ رسول اللہ صلی اللہ علیہ وسلم اور حضرت ابو بکر صدیق کے عہد سے لے کر حضرت عمر کی خلافت کے ابتدائی دو برسوں تک اکٹھی تین طلاقیں ایک رجعی شمار ہوتی تھی۔۔۔ اس صحیح حدیث کے بعد ایک سچا واقعہ بھی پڑھے۔

4- عَنْ ابْنِ عَبَّاسٍ، قَالَ: طَلَقَ رُكْنَةُ بْنُ عَبْدِ يَزِيدٍ - امْرَأَتَهُ ثَلَاثًا فِي مَجْلَسٍ وَاحِدٍ، فَحُزِنَ حَتَّى شَدِيدًا، قَالَ: فَسَأَلَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: "كَيْفَ طَلَقْتَهَا؟" قَالَ: طَلَقْتُهَا ثَلَاثًا، فَقَالَ: "فِي مَجْلَسٍ وَاحِدٍ؟" قَالَ: نَعَمْ، قَالَ: "فَإِنَّمَا تِلْكَ وَاحِدَةٌ، فَأَرْجِعْهَا إِنْ شِئْتَ"، قَالَ: فَرَأَجَعَهَا، (2) أَخْرَجَهُ أَحْمَدُ وَابْنُ أَبِي شَيْبَةَ - فَتَحَ الْبَارِي شَرْحَ صَحِيحِ الْبُخَارِيِّ ج 9 ص 216 وَنِيلَ الْاَوْطَارِ ج 6 ص 361

کہ حضرت رکنہ اپنی بیوی کو اکٹھی تین طلاقیں دے کر بڑے غمگین ہوئے۔ رسول اللہ صلی اللہ علیہ وسلم کے دریافت فرمانے پر عرض کیا کہ حضرت! اکٹھی تین طلاقیں دے بیٹھا ہوں تو آپ صلی اللہ علیہ وسلم نے فرمایا: یہ تو ایک رجعی طلاق واقع ہوئی ہے آپ رجوع کر سکتے ہیں۔ تو انہوں نے اپنی مطلقہ بیوی سے رجوع کر لیا (1) التعلیق المغنی ج 4 ص 47:

5- ہزار سے زائد صحابہ کا مذہب اور فتویٰ ہے کہ اکٹھی تین طلاقیں ایک رجعی طلاق پڑتی ہے۔ (2) مقالات علمیہ: ص 247

6- حنفیہ میں سے امام محمد بن مقاتل الرازی (شاگرد امام ابو حنیفہ)، مفتی ظفر الدین مفتی دارالعلوم دہلوی، علامہ سعید احمد اکبر آبادی حنفی، علامہ عروج قادری حنفی اور مشہور بریلوی عالم پیر کرم شاہ بھیروی کی رائے بھی یہی ہے کہ اکٹھی تین طلاقیں ایک رجعی طلاق واقع ہوتی ہے (4)

7- شیخ الاسلام امام ابن تیمیہ، امام بن قیم شیعہ، سید نذیر حسین محدث دہلوی اور شیخ الاسلام شفاء اللہ امرتسری کا بھی یہی فتویٰ اور اسی طرح مفتی اعظم سعودی عرب الشیخ عبدالعزیز بن باز کا بھی یہی فتویٰ ہے۔ ان مذکورہ بالا آیات، احادیث صحیحہ اور محققین علمائے امت اور ماہرین شریعت کی تصریحات سامیہ کے مطابق صورت مؤلفہ میں ایک رجعی طلاق واقع ہوئی ہے۔ بشرطیکہ طلاق دہندہ کی یہ پہلی ہی طلاق ہو۔ چونکہ یہ طلاق مورخہ 94-11-5 کو دی گئی ہے، جیسا کہ سوال نامہ کے خط کشیدہ تصریح سے واضح ہے، لہذا طلاق مؤثر ہو کر نکاح سابق ٹوٹ چکا ہے اور مسماتہ لب النساء اپنے شوہر محمد الیاس ولد عبدالعزیز کے جالہ عقد سے آزاد ہو چکی ہے، لہذا اب رجوع شرعاً ممکن نہیں، ہاں چونکہ یہ طلاق رجعی اور پہلی ہے، اس لئے اب شرعاً جدید نکاح بلا حلالہ کے جائز ہے۔ جیسا کہ قرآن مجید میں ہے

وَإِذَا طَلَقْتُمُ النِّسَاءَ فَلَمْ تَكُنَّ أَكْلَهُنَّ فَلَا تَعْطُلُوهُنَّ أَنْ يَنْكِحْنَ أَزْوَاجَهُنَّ إِذَا تَرَاضَوْا بَيْنَهُمْ بِالْمَعْرُوفِ ۚ ۲۳۲ ... البقرة

کہ جب تم اپنی بیوی کو طلاق دے دو اور وہ اپنی عدت کو پہنچ جائیں تو ان کو اپنے خاوندوں کے ساتھ دوبارہ نکاح کر لینے سے مت روکو جب وہ آپس میں شریعت کے مطابق راضی ہو جائیں

یہ آیت شریفہ اس وقت نازل ہوئی جب حضرت معقل بن یسار نے اپنی ہمشیرہ کو اپنے خاوند سے دوبارہ نکاح کرنے سے روک دیا تھا۔ (5)

پس صورت مؤلفہ میں نکاح ثانی کی گنجائش اور اجازت ہے۔ حلالہ جیسے لعنتی فعل کی ہرگز ضرورت نہیں۔ یہ جواب بشرط صحت سوال تحریر کیا گیا ہے۔ مفتی کسی عدالتی کارروائی کا ہرگز



ذمہ دار نہ ہوگا۔ ہذا ما عندی واللہ تعالیٰ اعلم بالصواب

(1) التعلیق المنفی: ج 4 ص 47. (2) مقالات علمیہ: ص 247 (3) صحیح بخاری: کتاب الطلاق و کتاب التفسیر

ہذا ما عندی واللہ اعلم بالصواب

فتاویٰ محمدیہ

ج 1 ص 786

محدث فتویٰ